

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್ )  
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ  
ಶ್ರೀಮದ್ವೇದಾಂತಾಚಾರ್ಯವಿರಚಿತಂ  
|| ಅಡೈಕ್ಕಲಪ್ಪತ್ತು ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಅಡೈಕ್ಕಲಪ್ಪತ್ತು ॥

ಭಕ್ತ್ಯಾದಾವನವಾಪ್ತಸುಸ್ಥಿತಿರರ್ಥ ಸರ್ವತ್ರ ಧಾವತ್ ಯಥಾ  
ಶ್ರಾಂತ ಸ್ಥ ಪತಿತೋ ರಘೂತ್ತಮಪದೇ ಕಾಕ ಸ್ತಥಾ ಸಪ್ತಸು |  
ಮುಕ್ತಿಪ್ರಾಪ್ತಿಕರೀಷು ಪೂರ್ಷು ಮಹಿತೇ ಕಾಂಚೀಪುರೇ ದೀವ್ಯತಃ  
ಹಸ್ತೀಶಸ್ಯ ಕೃಪೈಕಲಕ್ಷ್ಯ ಮಧುನಾ ಭೂತ್ವಾ ತ ಮಾಶ್ರಿಯೇ || ೧ ||

ಕಪರ್ದಿಚತುರಾನನಪ್ರಭೃತಯಃ ಸ್ವಕರ್ಮಾನುಗಾಃ  
ಭವಂತಿ ಚಲವೈಭವಾ ಇತಿ ವಿಲೋಕ್ಯ ಪದ್ಮಾಜುಷಃ |  
ಗಜಾಚಲಮಹೇಶಿತುಃ ಪ್ರಥಿತಕಾಂಚಿಪೂರ್ವಾಸಿನಃ  
ದಯಾಬ್ಧಿವರದಪ್ರಭೋಃ ಶರಣಮೇಮಿ ಪಾದದ್ವಯಂ || ೨ ||

ತಂತ್ರೈ ರನ್ಯೈವಿನಾ ಸ್ವಸ್ವಸರಣಮವಿನಾಶೈವ ಮಂತ್ರೈ ಸ್ತಥೋಕ್ತೈಃ  
ವೈಲಕ್ಷಣ್ಯಂ ಚ ಸೂಕ್ತೈಃ ಸುವಿಶದ ಮವಲೋಕ್ತೈವ ಪಾದೌ ನಮಂತಿ |  
ಕಾರುಣ್ಯೋದ್ವರ್ಷಿಣೋಽಸ್ಮಾಸ್ವಖಿಲತನುಯುತೇಷ್ಟಸ್ಯ ದೇವಾಧಿನೇತುಃ  
ಹಸ್ತಿಕ್ಷೋಣೇಧರಾಧೀಶ್ವರವರದವಿಭೋಃ ಶೀಲತೋಽನ್ಯನ್ನ ಜಾನೇ || ೩ ||

ಕಾಕಕ್ರವ್ಯಾದಪಾಂಡ್ವಾತ್ಮಜನೃಪರಮಣೇ-  
ಕ್ಷತ್ರಬಂಧುದ್ವಿಪೇಂದ್ರ-  
ಸ್ಥಾಣುಬ್ರಹ್ಮಾದಿಬೃಂದಾರಕಪುರನಿಲಯೇ-  
ಭ್ಯ ಸ್ಸುಖೇಷ್ಟಗ್ರ್ಯಭಾಜಂ |  
ಮೋಕ್ಷಂ ಚಾನಂದಪೂರ್ಣಂ ದದತ ಮಿಹ ದಯಾಂ  
ಪ್ರೇಕ್ಷ್ಯ ಪೂರ್ಣಾಂ ತದೀಯಾಂ  
ನಾಗಾಗಾಧೀಶದೇವಾಧಿಪವರದಪದಾ-  
ಂಭೋಜಯುಗ್ಮಂ ಪ್ರಪದ್ಯೇ || ೪ ||

ಶ್ರೀಶೋಲ್ಲಾಸಕ್ರಿಯಾ ಯಾ ವಿದಧದತಿಮುದಾ  
 ಸಂಜಿಹಾನೋಽನಭೀಷ್ವಾಃ  
 ಸಂಬಂಧೌಘಂ ಗುಣೌಘಂ ಸಮಧಿಕ ಮನುಭೂ-  
 ಯೈವ ವಿಶ್ವಾಸಕಾಷ್ಠಾಂ |  
 ಶ್ರೇಷ್ಠಾಂ ಸಂಪ್ರಾಧ್ಯ ರಕ್ಷಾಂ ಜಗತಿ ಗತಿಧುತೋ  
 ನೈವ ಚಕ್ರೇ ತಪೋಽಹಂ  
 ಕಾಂಚ್ಯಾಂ ಸಾಲಾವೃತಾಯಾಂ ವರದ ಮುರುದಯಂ  
 ರಕ್ಷಿತಾರಂ ಪ್ರಪದ್ಯೇ || ೫ ||

ಪ್ರಾಜ್ಞಾ ಯೇ ಶರಣಂ ಗತಾ ಅನುಯಯುರ್ಯೇ ವಾ ತದುಕ್ತ್ವಾ ದೃಢಂ  
 ಯೇ ವೈತಾದೃಶತಾರಕೋಕ್ತಿದಕೃಪಾ ಮೇವೈತ್ಯ ಚೇರು ಸ್ತಪಃ |  
 ಚೌರ್ಯಸ್ಯಾಕರಣಾತ್ ಸ್ವಕಾ ಇಮ ಇತಿ ಪ್ರೀತ್ಯಾಂಗ್ಯಕುರ್ವಂಶ್ಚ ಯೇ  
 ತೇಷಾಂ ಗೋಪ್ತರಿ ಮಾಂ ದಯಾಳುವರದೇ ನ್ಯಸ್ಯೇ ತುಲಸ್ಯದ್ವಹೇ || ೬ ||

ಭವತ್ವದಯುಗಂ ಶ್ರಯೇ ತ್ವಿತಿ ಸಕೃತ್ ಪ್ರವಕ್ತಾನಲಂ  
 ಪ್ರತೀತ ಇತಿ ಬೋಧಯನ್ನಿವ ಕರಂ ಪ್ರದಶ್ಯಾಭಯಂ |  
 ವಿತೀರ್ಯ ಸಕಲಂ ಸ್ವಕಂ ಸ್ವಯಮತೀವ ಯೋ ರಾಜತೇ  
 ದಯಾಳು ವರದಪ್ರಭೋಃ ಪದಯುಗಂ ಚ ತಸ್ಯಾಶ್ರಯೇ || ೭ ||

ವಿಶ್ವಾಸಾನ್ಯೂನತಾಯೈ ಉಪಚಿತಫಲಪೂರ್ತ್ಯೈ ಚ ದುಷ್ಕರ್ಮಲಬ್ಧಾಂ  
 ಸತ್ಯಾಂಶಾವಿಸ್ಮೃತಿಂ ತಾಂ ನಿರಸಯಿತು ಮವಾಪ್ತೋಪಲಬ್ಧೌ ಪ್ರತುಷ್ಟೈಃ |  
 ಶೈತಲ್ಯಾಹೀನತಾಯೈ ವಿಧರಣಕರಣಾರ್ಥಂ ಪ್ರಶಾಂತೈಃ ದಯಾಳೋಃ  
 ಸೌಂದರ್ಯೋಪಾಸಿಮೂರ್ತೇಃ ಕರಿಗಿರಿಕಮಿತುಃ ಕಿಂ ಗಿರೋ ವಿಸ್ಮರಾಮಿ || ೮ ||

ಕ್ಷಣೇ ಚ ನಿಗಮಾರ್ಥವಿತ್ಸುಮನಸಾಂ ವಿಶುದ್ಧೋಕ್ತಿಭಿಃ  
 ಶುಭಾ ರವಿಧಿಯಾಂ ಚ ತಾ ಸ್ನುಕಲರ್ಯ ಗುರೂಣಾಂ ಗಿರಃ |  
 ವಿನಾಶ್ಯ ಧಿಷಣಾಸಿನಾ ವಿಶಯ ಮಾತ್ಮನಃ ಪ್ರಾಣಮಂ  
 ರವೀಂದುನಯನಸ್ಯ ತತ್ಪದಯುಗಂ ಗಜಾದ್ರೀಶಿತುಃ || ೯ ||

ಲಕ್ಷ್ಮ್ಯಂ ದಿವ್ಯಾಕೃತೌ ತನ್ನಿರವಧಿಕರುಣಾನಿರ್ಮಲಜ್ಞಾನಯೋಶ್ಚ  
ಸಂಸಾಧ್ಯೇ ಸ್ವಾನುಬಂಧೇ ತ್ವಮಿತಜನಪದೈಶ್ಚರ್ಯಪೂರ್ಣೇ ಪ್ರಣಾಶೇ |  
ರಕ್ಷಾಯಾಂ ಸರ್ಗಕಾರ್ಯೇಽಪ್ಯನುದಿತಕಲುಷಾಕಾರರೀತ್ಯಾ ಸ್ಥಿತಸ್ಯ  
ಸುಸೇ ಲಕ್ಷ್ಯೇ ವಿಲಗ್ನ ಶೃರ ಇವ ವರದಸ್ಯಾನುಕಂಪಾವತೋಽಹಂ || ೧೦ ||

ಉಪಾಯೋಽನ್ಯೋ ನ ಸ್ಯಾತ್ ಫಲಮಪಿ ರಮೇಶಾದಿತಿ ವಿದಾಂ  
ಪ್ರಪತ್ತಿ ಸ್ಸರ್ವೇಷಾಂ ಫಲಮಪಿ ತದೀಯಂ ಸಕೃದಿಮೇ |  
ಕದಾಚಿದ್ವೋಪಾಯಃ ಫಲಮಿತಿ ಚ ಮತ್ತ್ವೈವ ಪದಯೋಃ  
ಕೃಪಾಳೋಃ ಪ್ರೋಕ್ತಂ ಸದ್ಗುಣಿದಶಕ ಮೇತದ್ವಿಕಲುಷಂ || ೧೧ ||

ಶ್ರೀದೇಶಿಕಪ್ರಬಂಧಸ್ಥಪ್ರಪತ್ತಿದಶಕಸ್ಯ ಹಿ |  
ಗೋಪಾಲಾಯೋಽ ಲಿಲೇಖಾರ್ಥತಾತ್ಪರ್ಯೇ ಶ್ಲೋಕಸಂಯುತೇ ||

|| ಇತಿ ಅಡೈಕ್ಕಲಪ್ಪತ್ತು ಪ್ರಬಂಧಃ ಸಮಾಪ್ತಃ ||